



విశ్వం లోపలికి అడుగుపెట్టేసరికి, రావు గారు 'టెలిఫోన్ రిసీవర్' హుక్ కి తగిలించి వెనక్కి తిరిగాడు. అనీటీషియన్ లో ఉన్న ఆయన మొహం, విశ్వాన్ని చూడ గానే క్వక్కున్ చూర్కుగా

చూరిపోయి, అంతలోనే ప్రసన్నంగా అయిపోయింది.

“మీరు చెప్పినట్లుగానే దిల్లులు కయారుచేశాను సార్” అంటూ సైలు రావుగారిచేతికి అందించాడు విశ్వం.

“రేపు నేను బెంగళూరు వెళ్ళిపోతే నా ‘ఇనిషియల్’ లేక ఈ బిల్లులు ‘డిస్టా చింగ్’ అగిపోతుంది. ఇవి వెరీ అర్జంట్ కదా.... అందుకే నిన్ను ఆదివారం కూడా వర్క చెయ్యించాల్సి వచ్చింది. ఏవనుకోకు” అంటూ ఫైలు అందుకుని కుర్చీలో జారబడ్డారు రావుగారు. ఆయన కళ్ళు చకచకా అక్షరాలవెంట పరుగులు తీశాయి. అఖర్న సంతృప్తిగా తలాడించి, సైన్ చేసి తల పైకెత్తారు. విశ్వం నిలబడే ఉన్నాడు

“అరె.... నిలబడే ఉన్నావా....? కూర్చోవోయ్” అన్నారు ఆప్యాయంగా. రావుగారు ఆదివారంకోసం ప్రత్యేకంగా చేసుకున్న ఏర్పాట్లు, చిన్న బిల్లమీద అందంగా కనబడుతున్నాయ్.”

“అహా.... వర్వా లేదండి వెళ్ళి పోతాను,” అన్నాడు విశ్వం బిడియంగా.

“రేపు ఆఫీసుకి వెళ్ళగానే ఈ కాలు తాలు డిస్పాచ్ క్లర్కుచేత అర్జంట్ గా డిస్పాచ్ చేయించు” అని, “నిరంజన రావు ఈ టైమ్ కి తప్పకుండా వచ్చేస్తా నన్నాడ. రెండుసార్లు ఫోన్ చేసినా దొరక లేవోయ్,” అన్నారు రావుగారు విసుగ్గా....

“వెళ్ళి చూసినమ్మంటారా....?” విన యంగా అడిగాడ.

“ఇంకోసారి ట్రై చేసి చూద్దాం ఉండు,” అంటూ లేచి ఫోన్ అందుకున్నారు రావు గారు. ఈసారి అవతల ఎవరో ఫోన్ ఎత్తారు.

యువ

“హ లో.... ఎవరు ని రం జ న రావేనా....?”

“కాదండీ నేను వారి అబ్బాయిని, మీ రెవరో తెలుసుకోవచ్చా?”

“మహేంద్రా ఎంటర్ ప్రైజెస్ మేనేజర్ రంగారావుని. నిరంజనరావు ప్రెండ్ ని. మీ ఫాదర్ ఇవాళ మాయింటికి వస్తానన్నారు, ఉన్నారా....?”

“లేరండీ హైదరాబాదు నుంచి టెలిగ్రాం వచ్చే అర్జంటుగా వెళ్ళిపోయారు. మీకు ఫోన్ చేసి చెప్పమన్నారు. వెరీ వెరీ సారీ నాకు ఖాళీలేక మీకు చెప్పలేక పోయాను. క్షమించండి.... ఎక్స్ క్యూజ్ మీ....!”

“నెవర్ మైండ్....!” అంటూ ఫోన్ పెట్టేశారు రావుగారు, నిరాశగా. విశ్వానికి ఆయన బాధేమిటో తెలుసు. రావుగారు ‘కంపెనీ’ లేకుండా ‘మండు’ తీసుకోరు. నిరంజనరావుగారు, రావుగారికి ‘మండు ప్రెండ్. ఆయనివాళ రావుగార్ని డిజి ప్లాయింట్ చేశాడు. ఇక రావుగారి బాధ వర్జనాతికం!

“ఈ నిరంజనరావు గొప్పగా డిజిప్లాయింట్ చేశాడోయ్. కంపెనీ లేకుండా ‘టీ’ కూడా తీసుకునే అలవాట్లేదు నాకు. బైదిబై నీ కేమయినా అలవాటుండా? వర్వాలేదులే ఆఫీసులో లా బిహేవ్ చెయ్యకు. ఆఫీసాఫీసే, ఇల్లు ఇల్లే” అంటూ నవ్వేశారు రావుగారు.

“అబ్బే నాకనలు అలవాట్లద్వారా” అంటూ అంగారుపడిపోయాడు విశ్వం.

“ఒకసారి పుచ్చుకుంటే రెండోసారి అదే అలవాటు. మరేం ఫ్యాలేదులే, ఫారిన్ సరుకే” అంటూ తాపీగా సీసాలోని ద్రవాన్ని గ్లాసుల్లోకి వంపి తనే స్వయంగా పోడా, అయినూ కలిపారు రావుగారు.

విశ్వానికి ముచ్చెమటలు పోతాయి. ఆయన తనకంటే పైవాడు. తను వచ్చేసే ఆఫీసుకి మేనేజరు. ఆయన తనని రిక్వెస్ట్ చెయ్యడమే ఒక వరంలాంటిది. అంతటి పెద్దమనిషి చేసిన రిక్వెస్ట్ ని కొదవలంటే తనలాంటి చిన్న గుమాస్తాగానికి చాలా గుండెదైర్యం ఉండాలి. తనకి గుండే లేదు. గొంతులో వెలక్కాయ పడ్డట్టు గిలగిలలాడుతోంది అతని మనసు.

నింపిన గ్లాసుని ముందుకు తోసి “కమాన్! కూల్పోని తీసుకో విశ్వం” అన్నారు రావుగారు.

“నేను చూర్చుంటాను మీరు తీసుకోండి!” అన్నాడు ఇబ్బందిగా.

“నా ముందు తీసుకోడానికి సిగ్గుపడుతున్నట్టున్నావ్. ఈ కాసేపూ ఆ తేదాలు వదిలెయ్ కమాన్” అంటూ గ్లాసును మరికొంచెం ముందుకు తోళారు రావుగారు. గ్లాసు బల్లచివరికి ఉంది, కదిలితే పడిపోయేలాగ తక్కువసరిగా గ్లాసు నందుకున్నాడు విశ్వం. రావుగారు అతన్ని అభినందన పూర్వకంగా

చూశారు. “ఫీర్స్ ” అంటూ తన గ్లాసుని వెదవుల కడించుకున్నారు.

విశ్వం చేతులు సన్నగా వణుకుతున్నాయి. ఒకచేత్తో ముక్కుమూసుకోబోయి ‘సభ్యత’కోసం మానేశాడు. అతను కష్టపడి ఒక గ్లాసు ఖాళీచేసేసరికి రావుగారు మూడు గ్లాసులు ఖాళీచేశారు.

రావుగారు అన్నదీ నిజమే ఒకసారి ప్రాగితే రెండోసారి అదే అలవాటు. ఒకసారి విశ్వం తనే బాటిల్లోని సరుకు గ్లాసులోకి వంపుకున్నాడు.

“గుడ్ నువ్వు అభివృద్ధిలోకి వస్తావోయ్...!” అంటూ మెచ్చుకున్నారు రావుగారు. తొలిసారిగా కొత్త స్వర్గంలో విహరిస్తున్న విశ్వం ఆ మాటతో మతింత హుషారైపోయాడు. పురిటికోసం వెళ్ళాన్ని పుట్టింటికి వంపిన రావుగారి ఇల్లు ఆ రోజు మామూలుగానే కళకళలాడింది.

మందు చాలా మంచిది. దానికి దూరంగా ఉన్న మనషి ప్రవర్తన ఎలా ఉన్నప్పటికీ తాని సాన్నిధ్యంలో దేవుడై పోతాడు. కులమతాల పట్టంపులుండవు. దనిక - పేద తారతమ్యం ఉండదు. పైవాడు క్రిందివాడు అనే తేదాయే ఉండదు. ప్రాపంచిక విషయాలన్నిటికీ అతీతుడై పోతాడు.

ఒక సామాన్యమైన గుమస్తా, అతని పై అధికారితో కలిసి కూర్చోని మందు కొడుతూ కంపెనీ ఇవ్వగలుగుతున్నా



దంటే, ఆ మండు మహత్యమే కారణం.....!

ఒక గంటకాలం గడిచిపోయింది. ఆ గంటపేషా కేవలం విశ్వంలాంటి మధ్య తరగతివాళ్ళకే పరిమితమై పోయిన, కష్టాలనుంచీ, బాధలనుంచీ 'ఇన్ ఫిరియారిటీ' కాంప్లెక్స్ ల నుంచీ దూరంగా ఆకాశంలో.... స్వర్గంలో విహారించాడు విశ్వం. పుట్టి బుద్ధెరిగాక, పెళ్ళయిన మర్నాడూ, శోభనం రోజున ఎంత హుషారుగా, ఆనందంగా గాలిలో

తేలిపోయాడో అలాంటి పిలింగ్ లోనే ఉన్నాడు విశ్వం.

తనకంత స్తోమత లేదు కానీ ఉండేనా.....? ప్రతిరోజూ శోభనరాత్రి చేసుకోలేకపోయినా, ఇలాంటి పార్టీలు చేసుకోవచ్చు.

పార్టీ అయిపోయిన కాసేపటికి, ఇల్లు గుర్తొచ్చి, దిగిదిగని మత్తుతో "వెళ్ళొస్తా న్నార్" అంటూ లేచాడు విశ్వం.

"మెనీ మెనీ థాంక్స్ టు యువర్ కంపెనీ మిస్టర్ విశ్వం" అంటూ విశ్వం

చెయ్యి అందుకుని మృదువుగా నొక్కి విడివారు రావుగారు.

నడుస్తున్న చిక్వం మనసులో లక్ష ఆకలు....!?

ఈ దెబ్బతో తను రావుగారికి కొంచం దగ్గరయినట్టే....! ఇకొంచం కాకా పట్టగలిగితే ఎల్. డి. సి. నుంచి యూ. డి. సి. గా ప్రమోషన్ ఇప్పించినా ఇప్పించగలరు....! ఆ తర్వాత ఒక మెట్టూ కష్టపడి ఎక్కగలిగితే, ఈ బ్రాంచికి తనే మేనేజర్ ఎందుకు కాలేదు....! ఈ చాలీచాలని జీతాల జీవితంనుంచి కాస్త బయటపడగలిగితే ప్రశాంతంగా ఊపిరి పీల్చుకోవచ్చు....! ఆ ఆలోచనలతోనే అతని మనసు ఆకాశంలో విహరిస్తోంది.

కొంచం దూరంలో ఇల్లు కనబడేసరికి చిక్వం ఆలోచనలు మారిపోయాయి.

తను చేసింది తప్పు కదూ...? జీవితంలో మొట్టమొదటిసారిగా ఇవాళ తను తాగాడు తనకి తెలిసున్నంతవరకూ, తన తండ్రిగానీ, తాతగానీ, వాళ్ళ తాతగానీ ఎవరూ 'నుండు' కొట్టలేదు....! ఇన్నాళ్ళకి తను తాగాడు....! తన వంశానికంత టికి తనొక్కడే త్రాగాడు. ఛ... ఛ.... ఎంత తప్పుచేశాడు తను....! ఇన్నాళ్ళ వంశగౌరవానికి తొలిసారిగా తన చేతుల్లో మలినం అంటించాడు....! రావుగారు త్రాగమంటే మాత్రం....! మర్యాదగా వద్దని చెప్పి వచ్చేయాల్సింది. మరి అంత

పెద్దమనిషి అంతగా చెపుతున్నపుడ కాదనిమాత్రం ఎలా అనగలడు... పసిత్తుల కారణంగా ఈ ఒక్కసారీ త్రాగవలసివచ్చింది కానీ, తను అస్తమాన త్రాగుతాడా ఏవన్నానా? ఇకముంద తాగినా తాగకపోయినా ఇప్పుడు తాగిన సంగతిమాత్రం 'సీత'కి తెలిస్తే....?

సీత గుర్తుకురాగానే విశ్వానిక గుండె దుల్లుమంది. సీతకి తెలిస్తే....! ఇంకేమన్నా ఉండా....? తెల్లవారు ఏడుస్తూ కూర్చుంటుండేమో? సీత ఏకిపెట్టి పిల్లలూ ఏడుస్తారు. వాళ్ళందరినీ అలా చూస్తూ తను ప్రశాంతంగా ఉండగలడా? వెనక్కి వెళ్ళిపోయి వాసన తగ్గిపోయే వరకు బజార్లో తిరిగి వద్దామనుకున్నాడు చిక్వం. కానీ అప్పటికే ఆలస్యం అయిపోయింది. తలుపు తీసుకుని బైటకు వచ్చి నిలబడ్డ "సీత" తనను చూడనే చూసింది. మరింక వెనక్కి తిరిగిపోయే వీలు కలగలేదు విశ్వానికి.

"అర గంట లో వచ్చేస్తానన్నారు, ఇంతవరకూ ఎక్కడున్నారండీ...!" అమాయకంగా అడుగుతున్న సీతకేసి కన్నెత్తయినా చూడకుండా గబగబా లోలి వెళ్ళి మంపంమీద పడిపోయి, తన మొహం కనబడనీయకుండా దుప్పటి ముసుగు తన్నేశాడు చిక్వం. వెనకే వచ్చిన సీత "భోజనం చేద్దురుగాని లేవండి." అంటూ దుప్పటిలాగబోయింది.

విశ్వం దుప్పటిని బిగించి పట్టుకుని, "అకలిగా లేదు" అన్నాడు పొడిగా.

"మీ కోసమే నేనూ తినకుండా కూర్చున్నాను."

"అకలి లేదన్నానుగా నువ్వు తినెయ్ సీతా!"

మరోసారి అడగడానికి 'సీత'కి ధైర్యం చాలలేదు. మానంగా వెళ్ళి పిల్లల ప్రక్కన పడుకుంది. విశ్వం దుప్పట్లోంచి చూస్తూనే ఉన్నాడు. అతని ప్రాణం బాధగా మూలింది. సీత చాలా మంచిది, దేవత....! ఆమెని ఉసురు పెడుతున్నాడా తను....? తను త్రాగినట్టు తెలియలేదు కదా.... వాసన రాలేదు కదా....? చా.... ఇంకెప్పుడూ జన్మలో త్రాగకూడదు....! అని మనసులోనే ఒట్టు వేసుకున్నాడు విశ్వం. ఆలోచిస్తూనే నిద్దరలోకి జారుకున్నాడు. అరాత్రి అతనికి ప్రమోషన్ వచ్చినట్టు కలవచ్చింది.

మర్నాడు లేచేసరికి బాగా ఆలస్యం అయిపోయింది. తనని తప్పించుకుని తిరుగుతూ పనులన్నీ కానిచ్చుకుని, హడావిడిగా అఫీసుకు పరుగుడుతున్న విశ్వం వైపు అయోమయంగా చూస్తూంది పోయింది సీత.



చండశాసనుడైన రావుగారికోసమానంగా కూర్చుని మందు కొట్టిన ఘనత ఆ అఫీసంతటిలోకి తనొక్కడే అన్నట్టు

దర్జాగా కాలర్ పైకెత్తుకుని, అఫీసులోకి అడుగుపెట్టాడు విశ్వం. రావుగారు బెంగుబూరునుంచి రెండు రోజులవరకూ రారు. ఆ సంగతి అందరకూ తెలుసు. అందుకే ఆ అఫీసు పెళ్ళిబిల్లులా చాలా సందడిగా ఉంది...!

క్రికెటర్లు రావుగారు సైన్ చేసిన కాగితాలు డిస్పాచ్ క్లర్కు చేతికిచ్చి, వెరీ అర్జంటుగా డిస్పాచ్ చేసెయ్యమని రావుగారి మాటగా చెప్పి 'స్టయిల్'గా సిగరెట్ వెలిగించాడు. విన్న జరిగిన సంగతి కాలిగ్నోతో చెబుదామా? వద్దా....? అని ఆలోచిస్తూనే వక్కసీటు రామారావుతో చెప్పేశాడు విశ్వం.

క్షణాల్లో ఆ వార్త అఫీసంతా వ్యాపించింది. స్టాఫ్ అంతా అతనిచుట్టూ గుమిగూడి అభినందనల్లో ముంచెత్తేశారు. మేనేజర్ ప్రక్కన కూర్చుని త్రాగడం అంటే మాటలుకాదన్నారు. విశ్వం అంటే ఏదో ప్రత్యేకమైన అభిమానం లేకపోతే, తనతోపాటు అలా సమానంగా కూర్చోనిస్తాడా? అన్నారు. అంచేత విశ్వం ప్రమోషన్ ఖాయం అన్నారు. అవన్నీ వింటుంటే బాగానే ఉన్నాయ్ కానీ అలా జరగడం అసంభవం అని విశ్వాసికి తెలుసు. అయినా ఆ మాట వింటుంటే సర్దాగా, గర్వంగా ఉంది. కలసి కాస్త మందు కొట్టినంతమాత్రాన

ప్రమోషన్ చేసే రకమైతే రావుగారు మేనేజరెలా అవుతారు.

రావుగారు బెంగుళూరునుంచి తిరిగి వచ్చేవరకూ అందరికీ అటవిడుపులా గడిచిపోయింది. ఆయన వస్తూనే విశ్వాన్ని రూంలోకి పిలిచి సన్నగా చివాట్లేశారు. నెలక్రితం విశ్వం, బోటల్స్ వెరిఫైచేసి ఓకే చేసిన ఫైలు ఒకటి, ఆ సీటు దగ్గరోవారం ఈ సీటు దగ్గరోవారం రెస్టె తీసుకుని, ఆఖర్న మేనేజర్ సంతకం తీసుకుని బెంగుళూరు హెడ్ ఆఫీసుకి వెళ్ళింది. అది అలస్యంగా చేరడమే కాకుండా, విశ్వం వైరిఫై చేసిన అమౌంట్స్ లోనే వెయ్యి రూపాయల తేడా ఉంది. ఆ తేడా చూడకుండా సంతకంచేసిన మేనేజర్ రావుగార్ని హెడ్ ఆఫీసులో ఆఫీసరుగారు చివాట్లెస్తే, వాటిని జాగ్రత్తగా తీసుకువచ్చి, విశ్వానికి వప్పగించేటారు రావుగారు.

మూడురోజుల క్రితం తను విశ్వానికి ఇచ్చిన (తన అవసరంకోసం) అనవసరపు చనువుని ఎలా కట్ చేయాలా అని ఆలోచించిన రావుగారు, వచ్చిన అవకాశాన్ని జాగ్రత్తగా ఉపయోగించుకున్నారు. విశ్వం బుర్ర తిరిగిపోయింది. ఆ తర్వాత తన చొక్కాలరు మామూలుగానే మడక పెట్టెనుకున్నాడు.

ఒక ఫస్టుతారీఖు సాయంత్రం జీతం జేబులో పెట్టుకుంటూ బైటకు నడిచాడు విశ్వం.

“వన్ మినిట్, నేనూ వస్తున్నాను అగు,” అంటూ హడావిడిగా వచ్చాడు సుదర్శనం— అతను ఆ ఆఫీసులోనే టైపిస్ట్.

“ఏమిటి విశేషం—?” అడిగాడు విశ్వం.

“అప్పుడే ఇంటికి వెళ్ళిపోవాలా...?”

“ఏచన్నా వనుండా....?”

నవ్వాడు సుదర్శనం. “జేబులో డబ్బు లాడుతుంటే... పనులకేం తక్కువ...? అలా వస్తావేమోనని....!”

“ఎలా...?” అన్నాడు విశ్వం. అతనికి తెలుసు సుదర్శనం అనేదెక్కడికో.

“భలేవాడివే. తెలియనట్టు అడుగు తావేం బ్రదర్, నువ్వుమాత్రం అటు కాదా....?” అంటూ నవ్వాడు సుదర్శనం.

“ఇది మరీ బావుంది ఒకసారెప్పుడో తీసుకున్నానని నా కలవాటనుకుంటున్నావా ఏమిటి....” అంటూ విశ్వం తనూ నవ్వాడు.

ఒకసారి దుచిచూసిన వాడెవ్వడూ దాన్ని వదలలేదులే వోయ్, నీ కొక రహస్యం చెప్పనా? ఇంతవరకూ మన స్టాఫ్ ఎవరికీ తెలియదు. ఇవాళ నా పుట్టిన రోజు. మామూలుగా నే నెప్పుడూ ఇంటి దగ్గరే తీసుకుంటాను. ఇవాళ నీకు పార్టీ చెయ్యాలనిపించింది అంతే....!”

“అదా సంగతి, అయితే హేపీ బర్త్ డే టు యూ.... ఏదైనా ప్రజంట్ చేస్తాను కానీ నన్నుమాత్రం వదిలేయ్” అంటూ

ప్రక్కనున్న పాస్చికొట్లవైపు నడవ బోయాడు. అతని చేతిని పట్టుకుని గుంజి అపాడు సుదర్శనం.

“మన ఆఫీసులో నాకు తోడుగా మందుకొట్టేవాళ్ళవరూ లేక ఇన్నాళ్ళూ ఒంటరిగా బాధపడ్డాను. ఇన్నాళ్ళకి నువ్వు తోడుదొరికావని నిన్ను తీసుకొన్నే.... ఏదో పిచ్చి ప్రజం చేషన్ నా మొహాన పారేసి పోదామనుకుంటున్నావా? పుట్టిన రోజునన్నా “కంపెనీ” లేకపోతే.... చా....చా.... ఏం బాగోదు బ్రదర్. నీ దబ్బేమీ పైసాకూడా బర్చుచెయ్యొద్దు కమాన్” అంటూ దారినిపోయే రిజెని అపాడు.

విశ్వం డైలమాలో పడిపోయాడు, అలాంటి అలవాట్లజోలికి పోకూడదని వివేకం హెచ్చరిస్తోంది. ఒకసారి చూసిన రుచికోసం మనసు తహతహ లాడుతోంది, ఒకవంక తప్పేమో....? అనే సంకోచం, మరొకవంక ఈ ఒక్క సారికే అయితే ఫర్వాలేదనే ఆపద్ధర్మం, అప్రయత్నంగానే రిజెలో అడుగు పెట్టాడు విశ్వం.

* * *

కేలండర్లో నాలుగు కాగితాలు చిరిగిపోయాయి. నాలుగు ఫస్ట్ తారీఖులు వెళ్ళిపోయాయి. అడపాతడపా విశ్వం స్వర్గంలోకి సంచారం చేసివస్తున్నాడు. అతనిలో క్రమక్రమంగా కలుగుతున్న మార్పును చూస్తుంటే సీత గుండెలు

గుబిగుబలాడుతున్నాయి. విశ్వం ఇదివర కటిలా జీతం తెచ్చి సీత కివ్వడం మానేశాడు. సగంజీతం అతని స్వంతానికి బైచే బర్చుయిపోతోంది. మిగతా సగం సీత అడగ్గా అడగ్గా, కొసరికొసరి ఇదవడం మొదలుపెట్టాడు.

చూసి చూసి ఇక ఉండబట్టలేక భయ పడుతూనే విశ్వాన్ని అడిగేసింది.

“మీరు.... ఈ మధ్య.... చాలా మారి పోయారు....”

“నేనా.... మామూలుగానే ఉన్నాను గా...” అని ఆశ్చర్యం నజీస్తూ తలవంచి తనని తను చూసుకున్నాడు విశ్వం.

“అదికాదండీ.... మీ జీతం పూర్తిగా ఇవ్వడం మానేశారు. పాలవాడికీ, పాపు కారికీ కొంచం కొంచంగా బాకీలు పెరిగి పోతున్నాయి.”

“ఓస్.... అదా....? బైట కొన్ని ఆనుకోని బర్చులొచ్చిపడ్డాయ్ సీతా, తప్పలేదు. ఇకనుంచీ ఫర్వాలేదులే.... అన్నీ తీర్చేద్దాం,” అన్నాడు విశ్వం.

అమాటలు నమ్మలో నమ్మళ్ళరేదో తెలియలేదు సీతకి. కానీ ఈ మధ్య విశ్వం దగ్గర కొత్తగా వస్తున్న వెంటవాసనల గురించి అడగడానికి కూడా ధైర్యం చాలలేదు.

ఓ రోజు ప్రక్కంటి పిన్నిగారు అననే అన్నారు.

“మీ ఆయన ఈ మధ్య తాగుతున్నాడా ఏమిటి?” అని.

“ఛా.... ఛా.... అదేమీలేదండీ....”
అంటూ ఖంగారువడిపోయింది సీత.

“లేకపోవడమేమిటి.... నిన్న రాత్రి నేను గుమ్మంలో నుంచుంటే సీతా అంటూ మా ఇంట్లోకి వచ్చెయ్యబోయి, పాపం ఎలా ఆగాడో ఆగాడు. ఒకటే వాసన పాడువాసన....! కాస్త జాగ్రత్తగా ఉండి ఆతనికి అలవాటేదో మొదట్లోనే మాన్పించవచ్చు.... అసలే రోజులు బాగోనూ లేవు. నీకూ పెద్దదిక్కెవరూనూ లేరు.”

సీతకి గుండె ఆగినంత పనయ్యింది. ఆ సంగతి తనకూ తెలుసు, కానీ ఆ తెలిసున్న దాన్ని తలచుకోవడానికే భయం— అందుకే అదంతా అబద్ధం అనీ, ‘కల’ అనీ ఒక భ్రమని కల్పించుకుని ఆ భ్రమలోనే బ్రతికేస్తోంది. ఆ భ్రమనుంచి బయటకువస్తే సీతలాంటి పిరికివాళ్ళు బ్రతకలేరు.

సాధారణంగా పిరికి వాళ్ళందరి మనస్తత్వాలూ అలానే ఉంటాయి. “ఇది త్రాడు” అని ఖచ్చితంగా చెప్పినా నమ్మలేరు. ఇది పాము కాదు అని పదిసార్లు నమ్మకంగా చెప్పి చేతికి పాముని ఇస్తే ఆనందంగా పట్టుకుంటారు.

ఆ రాత్రి సీత విశ్వాన్ని భయం భయంగానే అడిగింది.

“ఏమండీ.... మీరు.... నిన్న రాత్రి.... ఏదో వాస.... న... ?”

“ఛా.... పిచ్చిదానా.... అదేమిటను

కున్నావ్.... నిన్న మా మేనేజర్ గారి బిల్లమీదున్న ఒళ్ళునొప్పుల మందు సీసా పేపర్ వెయిట్ తగిలి ఫగిలిపోయినా బిట్టలమీద చిమ్మింది.... అంతే” అన్నాడు విశ్వం, తడుముకోకుండా.

“హమ్మయ్య” అనుకుంది సీత. అది తెచ్చిపెట్టుకున్న సంతృప్తి. సీతకి ఖచ్చితంగా తెలుసు విశ్వం అబద్ధం అడుకున్నాడని. అలా రూఢిగా నిశ్చయించుకుంటే ప్రమాదమే....! అందుకే ఆ భావన మనసులోకి రాకుండా తుడిచేసుకుని, మావారు చాలా మంచివారు. అబద్ధాలాడరు. నేను చాలా సుఖంగా ఉన్నాను. నా పిల్లలు హాయిగా ఉన్నారు...! అని వ్రాసుకుంది.

ఈ మధ్య విశ్వం పిల్లల్ని ముద్దు చెయ్యడం కూడా మానేశాడు. విశ్వం రెండోకొడుకు రవి మహా గడ్డుగాయి. ఒకసారి వాడు అన్నాడ.

“నాన్నాల్లా మీ దగ్గల చాలా వాచ నొత్తుంది.... చాలా తాగేలా?” అని. గతుక్కుమన్నాడు విశ్వం. అతని మనసు సిగ్గితో కుంచించుకుపోయింది. అప్పటినుంచీ పిల్లల్ని దగ్గరి తీసుకోవడమంటేనే భయం.

రవికికి సాలా వాసన తెలియడానికి కారణమింది. ఒకసారి వాడు అడుగుంటూ అడుగుంటూ, నాలుగిళ్ళ అవతలున్న జగన్నాధరావుగారి మేడ దగ్గరకు వెళ్ళాడు. జగన్నాధరావుగారంటే....

ఏవయ్యూపంతులూ మా
వాకికేమైనా తెలివి
తేటులున్నాయంటావా ?

శ్రీన్నాయండ్రి
అప్పుడే టేటు
నోటు
సీటు
అంటున్నాడు..



సినిమాలో "దేవదాసు" గారి లాంటివారు. ఎలా దొరికాయో రెండు ఖాళీ 'విస్కీ' సీసాలు దొరికాయి వాడికి. వాటిని జాగ్రత్తగా తెచ్చి ఇంట్లో దాచాడు.

"ఏ.... తప్ప. అవి సారా సీసాలు. బయట పారేయాలి" అని చెప్పి బయట పారేయించింది సీత. ఆ వాసన, ఆ మాటలు బాగా గుర్తున్నాయ్ వాడికి.

ఒకరోజు ఉదయం ఆఫీసుకి వెళ్ళిన విశ్వం మర్నాడు సాయంత్రానికి కూడా ఇంటికి రాలేదు. సీత చాలా అంగారుపడిపోయింది. దైర్యం చెప్పడానికి దిక్కెవరూ లేరు. పుట్టింటితరపు వాళ్ళెప్పుడో కాలగర్భంలో కలిసిపోయారు. అత్తింటి తరపువాళ్ళలో ఉన్న ఒక్కగానొక్క మామగారూ ఏ

కారణంచేతనో చాలా కాలం క్రితమే విశాల భారతంలోని లక్షలమంది సన్యాసుల్లో ఒకడుగా కలిసిపోయాడు. దేవుడి మీద భారంపేసి జాగారం చేసింది సీత.

మర్నాడు సాయంత్రం, విశ్వాన్ని ఎవరో రిజల్లో తీసుకువచ్చి జాగ్రత్తగా మంచంమీద పడుకోబెట్టి వెళ్ళిపోయారు. గదంతా వాసనతో గుప్పుమంది. పీక్కుపోయిన మొహంకో.... నలిగిపోయిన బట్టలతో విలివినా పలుకవి స్థితిలో ఉన్న విశ్వాన్ని చూసి, సీత బేజారెత్తిపోయింది. క్రితంరోజు పస్తుతారీఖన్న సంగతి గుర్తొచ్చి అంగారుగా జేబులు వెతికింది. ఇరవైరూపాయలు, కొంత చిల్లర ఉంది. ఒక్కసారిగా గదంతా గిర్రున తిరిగివచ్చింది. అపుకోలేక

తెల్లవార్లు ఏడుస్తూనే కూర్చోంది. కల్లనిచూసి పిల్లలూ ఏడుస్తూనే ఉన్నారు.

అర్ధరాత్రి మెలకువ వచ్చింది విశ్వానికి. సీత, పిల్లలు మంచంచుట్టా ఉన్నారు. లైటు వెలుగుతూనే ఉంది. పిల్లల బుగ్గలమీద కన్నీటి చారితలు. ఏడ్చి ఏడ్చి నిద్రపోయినట్టున్నారు. సీత చెంపలమీద కన్నీటి ఏరులు ఇంకా ఏడుస్తూనే ఉంది. విశ్వానికి ఏడుపొచ్చింది ఏడవడానికి ఓపిక మాత్రం రాలేదు.

“సీతా....!” అన్నాడు నూతిలోంచి.

నాగస్వరం విన్న నాగుల తలెత్తింది సీత. చటుక్కున విశ్వం తలవైపు జరిగి,

“ఏమండీ_ ఏమిటండీ ఇదీ” అంటూ ఘోరుమంది.

“ఛా.... ఇంకెప్పుడూ ఇలా చెయ్యను, ఏడవకు,” అంటూ ఆమె కన్నీళ్ళు తుడిచాడు. “పిల్లలు అన్నం తిన్నారా....?”

“ఉహూ....!” తల అడ్డంగా ఊపింది.

“నువ్వు తిన్నావా....?” అని నాలుక కరుచుకున్నాడు.

“కొంచం మంచిసీళ్ళియ్యి సీతా....!”

మంచాన్ని ఆసరాచేసుకుని లేచి మంచిసీళ్ళు తెచ్చి ఇచ్చింది. విశ్వానికి తనమీద తనకే చెప్పలేనంత అసహ్యం వేసింది.

“అన్నం వందావా.... సీతా....?”

“ఊ....”

“పద పిల్లల్ని లేపు, ఘోజనం

చేద్దాం....” అంటూ మంచం దిగాడు. విశ్వం పిల్లలకీ, విశ్వానికీ వడ్డించి సీత వాళ్ళ కెదురుగా కూర్చుంది.

“నువ్వు తిను సీతా....” అంటూ అన్నం గిన్నెవైపు చూసి ఆగిపోయాడు. దాన్లో.... లెళ్ళపెట్టగలిగితే వాందో.... రెండు వందలో అన్నం మెతుకులుంటాయి. అతని చూపును గ్రహించగానే చటుక్కున గిన్నె పక్కకు జరిపింది సీత.

“నీకేదీ.... అన్నం....?”

“తర్వాత తింటాను.... ముందు మీరు తినండి.”

“ఉహూ.... ముందు గిన్నె చూపించు.”

“అన్నం ఉంది. మీరు కానివ్వండి.”

“నాకీ అన్నం ఎక్కువైపోతుంది.... కొంచం తీసెయ్యు.”

“మేం కూడా తినం” అంటూ పిల్లలు కూడా కంచాలు గెంటేశారు. వాళ్ళందరి కంచాల్లోంచి కొద్దికొద్దిగా తీసి తన కంచంలో వేసుకుంది సీత అందరి వైపు జాలిగా చూశాడు విశ్వం. ఛా.... ఇంకెప్పుడూ ఇలా చెయ్యకూడదు అనుకుని ఒట్టుపెట్టుకున్నాడు_ పదోసారి.

నాలుగు రోజులపాటు నిష్టగా నియమంగా గడిపాక, ఐవోరోజు విశ్వం శరీర అవయవాలన్నీ స్ట్రైక్ చేశాయి. పిచ్చెక్కినట్టుగా ఉంది. తలకాయ ఊడిపోయేలా ఉంది.... ఇక ఆగలేక....

అపేను కష్టయ్యగానే, మాధవరావు సీటు దగ్గరికి వెళ్ళాడు. బ్రదర్ ఓ ఫిఫ్టీ ఉన్నాయా? చాలా అవసరం," అని అడిగాడు.

మాధవరావు తలెత్తి విశ్వం మొహంలోకి చూశాడు. అతనికి తెలుసు ఫిఫ్టీ ఎందుకో... :

నువ్వింత మోరంగా తయారవు తావనుకోలేదు విశ్వం. మొన్నటి వరకూ మనవాళ్ళలో ఎవరికైనా అవసరం వస్తే నువ్వు సర్దుబాటు చెయ్యగలిగేవాడివి. ఇవాళ నువ్వే అప్పుకోసం బయలుదేరావ్. ఆదీ ఫస్ట్ తారీఖువెళ్ళిన ఐదిరోజుల్లోనే....! చూడు విశ్వం నువ్వు ఒంటరిగాడివైతే ఎలా బిచ్చుచేసుకున్నా ఇబ్బంది ఉండదు.... నీకు భార్య ఉంది, ముగ్గురు పిల్లలున్నారు. వాళ్ళకోసం మైనా నువ్వీ పాడుఅలవాటు మానెయ్." అన్నాడు జాలిగా.

తెలిసో తెలియకో ఒక కాలు ఊబిలో పెట్టిన విశ్వం ఆ కాలు లాక్కోలేక, రెండో కాలు కూడా అందులోనే పెట్టి పూర్తిగా మునిగిపోయి తనవాళ్ళని ముంచెయ్యడం చాలా బాధగా ఉంది మాధవరావుకి.

"భా...మందెప్పుడో మానేశాను. ఈ డబ్బు ఇంటికి కావాలి. మా ఆవిడకి ఒంట్లో బాగోలేదు," మండు మహాసముద్రంలో పీకలవరకూ మునిగిపోయిన

విశ్వం అతి సులువుగా అబద్ధాలు కూడా ఆడడం నేర్చేసుకున్నాడు.

"సారీ విశ్వం. మొన్నే మా ఆవిడకి డెలివరీ అయ్యింది నీకు తెలుసు కదా? నాకూ చాలా అవసరం డబ్బు.... ప్లీజ్ ఏమనుకోకు."

అంతే, విశ్వం అక్కణ్ణించి విసురుగా వెళ్ళిపోయాడు. ఆపద్బాంధవుడీలా సుదర్శనం ఆడుకున్నాడు అతన్ని. అప్పట్నుంచీ అడపాతడపా విశ్వానికి ఐదో పదో అప్పులుచేపే అలవాటు అంటుకుంది ఫస్టు రాగానే ఆ జీతం మొత్తం అప్పుల వాళ్ళకి పంచిపెట్టేనే అలవాటు అంటుకుంది.



చీ....రెండు నెలల్నుంచీ జీతాలు లేవు. పైగా ఈ నెల కూడా ఇంకా జీతాలు రాలేదట. వెదవ్వుద్యోగాలు, వెదవలోకం చీ....చీ.... తనలో తనే పాఠం వప్పగించేసుకుంటున్నాడు విశ్వం. అర్ధాంగి సీత, అతని మంచం ప్రక్కనుంచుని భర్తవైపు అమాయకంగా చూస్తోంది. తన మాటలు భార్యకి అర్థమవుతున్నాయో లేదో అని మధ్య మధ్య ఓరకంటికో గమనిస్తూ ఏకపాత్రాభినయం చేస్తున్నాడు విశ్వం.

మొగుడిదంతా అబద్ధమేమో ననే అనుమానం లేకపోలేదు సీతకి. ఆ ఆడే అబద్ధాలేవో, తనకి అనుమానం రాకుండా

గోడకట్టినట్లు అడితే బాగుండును అనిపిస్తోంది మనసులో,

“అ యి తే ఈ నెలకూడా జీతం రాదా....” భయంగానే అడిగింది.

“వ్వే....రాదు సీతా, రాదు. చెయ్యవసిన అప్పులన్నీ చేపేశాను. ఇక అప్పులు కూడా పుట్టడంలేదు. ఈ నెల అంతా ఏం త్రా....ఏం తిని బ్రతకాలో అర్థంకావడంలేదు సీతా” అన్నాడు విశ్వం, బాధను అభినయిస్తూ.

అయోమయంగా తమకేసి చూస్తున్న ముగ్గురు పిల్లలకేసి జాలిగా చూసింది సీత. వాళ్ళకోసమైనా ఏదో ఒకటి చెయ్యాలి....

“పోసీలెండి నా దుద్దులు ఉన్నాయిగా అందాకా ఎక్కడయినా తాకట్టుపెట్టండి” అంటూ సగం నమ్మకంతోనే తన చెవుల దుద్దులు తీసి విశ్వం చేతిలో పెట్టింది. అవి తన పెళ్ళయిన ఏడాదికి నూట యాభై పెట్టి చేయించాడు విశ్వం.

“సీతా.... అఖికి నీ....” అని అగిపోయి బాధను అభినయించాడు. ఆమె బోసిచెవులు చూసి జాలిని అభినయించాడు. తన అశక్తతను అభినయించాడు. ఒకేసారి రెండు పద్యశ్రీలో.... భరత్ అవార్డులో ఒక్కేలా అన్ని రసాలూ అభినయించాడు.

“పోసీలెండి. బాధపడకండి, జీతాలు రాగానే విడిపించేద్దాం” అని అనునయించింది సీత. జీతాలు రావడం. అయిపో

వడం కూడా జరిగిపోయిందని ఆమెకు తెలుసు. అది తలచుకోవడానికి భయం. అందుకే తలచుకోలేదు.

“ఒళ్ళ అరగంటలో వచ్చేస్తాను.... తలుపేనుకో సీతా,” అంటూ బైటకు నడిచాడు విశ్వం. అరగంటకు కాదు గంటయినా సరే క్షేమంగా ఇంటికొచ్చేస్తే చాలు’ అని మనసులో అనుకుంది సీత.

గంటకాదు, రెండుగంటలు కాదు, రోజు కాదు, రెండు రోజుల వరకూ విశ్వం అయివులేడు. ప్రాణాలు అరచేతితో పెట్టుకుని బిక్కుబిక్కుమంటూ ఎదురుచూసిన సీత, ఇక ఆగలేక రెండు వీధులవతల ఉన్న మాధవరావుగారింటికి వెళ్ళింది. విశ్వం పనిచేసే ఆఫీసులోనే మాధవరావు పనిచేస్తున్నాడు. ఆ మధ్య ఎప్పుడో రెండుమూడుసార్లు సీతా, విశ్వం మాధవరావు ఇంటికి వెళ్ళారు. వాళ్ళు వచ్చేవారు. ఆ పరిచయంతో అతని కేమన్నా విశ్వం సంగతి తెలుసేమోనని వెళ్ళింది సీత.

“ఆయన రెండురోజులుగా ఇంటికి రావడంలే దన్నయ్యగారు. ఆఫీసుకైనా వస్తున్నారో లేదో తెలియలేదు,” అంది గుడ్లనీరు కక్కుకుంటూ.

మాధవరావు ఆమె మొహంలోకి చూడలేకపోయాడు. సీత గుండెబలం లేని మనిషిని అతనికి తెలుసు. ఆఫీసు పనిలో అవకతవకలు ఎక్కువయి పోయాయని మేనేజర్ గారు మూడు

రోజుల క్రితమే అతన్ని డిస్మిస్ చేసే
శారు. అది చెప్పలేక,

“అసీసు పనిమీద ఏదో ఊరు వెళ్ళి
వట్టున్నాడమ్మా. ఇవాళో రేపో వచ్చే
స్తాడు....” అని ఘోరంగా అబద్ధం అడే
శావ. రెండురోజులుగా సీతకీ పిల్లలకీ
సరిగ్గా తిండిలేదని తెలుస్తూనే ఉంది.
జేబులోంచి పదిరూపాయల కాయితం
తీసి సీత పెద్దకొడుకు చేతిలో పెట్టాడు.

“ఏవన్నా అవసరం ముంటుంది.
అందాకా ఇదుంచమ్మా....” అన్నాడు.
సీత మొహమాటపడిపోయింది. తనకోసం
మైతే తీసుకోకపోను, పిల్లలకోసం తప్ప
లేదు. మాధవరావు భార్య ఇచ్చిన టీ
త్రాగి దైర్యంగా ఇంటికి వెళ్ళిపోయింది
సీత.

విశ్వంకోసం తనకు తెలిసినవాళ్ళం
దర్శి ఎంకవ్వయిరీ చేశాడు మాధవరావు.
సుదర్శనం తనకి తెలియదని తప్ప
కున్నాడు. అంతకుముందు వాళ్ళిద్దరూ
కలసి తిరిగిన బార్లలోకి కూడా వెళ్ళి
చూశాడు. ఉవ్వోగం ఊడిపోయాక,
అప్పు లెక్కువయిపోయాక బార్లలోకి
వెళ్ళే స్తోమత తగ్గిపోయింది విశ్వానికి.
అటువంటి కష్టకాలంలో ఒక మహా
నీయుడు, మందులో పుట్టి మందులో
పెరిగినటువంటివాడు, విశ్వానికి మార్గం
ఉపదేశించాడు.

“మన కల్మషాలన్నీ తొలగిపోవా
లంటే కాశీ వెళ్ళి గంగలోనే ములగక్క-

రేడు. చాకిరేవులో మునిగినా అదే గంగ
అవుతుంది.

అకుంతిత గురుభక్తితో విశ్వం
ఆయనకి నమస్కారం చేసి, మొట్ట
మొదటిగా ఆయన మార్గదర్శకత్వంలో
మురికిపేటలోని గవర్నమెంటువారి
సాలాయి దుకాణములోకి దొడ్డిదోవకుండా
స్వర్గప్రవేశం చేశాడు.

బార్లలోకి వెళ్ళే కనీసం పాతిక
రూపాయలైనా ఉండాలి ఇక్కడ అంత
తబ్బు అవసరం ఉండదు. ఆ సిస్టం
విశ్వానికి చాలా నచ్చింది. దుద్దులు
అమ్మితే నూటపది రూపాయలు
వచ్చాయి. గురుపుగారికి నాలుగు గ్లాసులు
కొట్టింది, తనో నాలుగు గ్లాసులు లాగిం
చాడు, అవలోంచి డౌన్లోకి ఎడ్డబ్బవ
డానికి కొంచం ట్రబుల్ పడవలసి
వచ్చింది. అయినా వదలేడు విశ్వం.

ఆకలికి, దాహానికి ఒకే మందులా
ఆ మందు వాడుతూ ఆ పాకలోనే పడి
ఉన్న విశ్వాన్ని చూశాడు మాధవరావు.
అతని స్థితి మహా దైన్యంగా ఉంది.
గుర్తుపట్టలేనంత చిందరవందరగా
ఉంది. ఒక చేత్తో ముక్కు మూసుకుని
మరోచేత్తో విశ్వాన్ని పట్టుకుని రిజైలో
ఇంటికి తీసుకువచ్చాడు.

అతన్ని చూసిన సీత గుండె ఆగి
పోయింది. ఆ వాసనకి వగిలిపోయింది.

“ఏం అంగారు పడకమ్మా... ఇతనికి
ఇది ఏమధ్యనే అలవాటయ్యింది.

నర్దగా మొదలుపెట్టి చివరకు దానికి
 ఐన అయిపోయాడు. ఎన్నోసార్లు
 చెప్పాను కూడా " సీతవైపు, పిల్లల
 వైపు జాలిగా చూస్తూ చెప్పాడు మాధవ
 రావు. పిల్లలు బిక్కుబిక్కుమంటూ
 చూస్తున్నారు తండ్రివైపు. అన్నలు
 స్పృహలో లేడు విశ్వం. చెంబులూ,
 గిన్నెలూ అమ్మి డాక్టర్ని తీసుకొచ్చింది,
 మంగళసూత్రాలు అమ్మి మందులు
 తెచ్చింది సీత. మర్నాడు చిన్ననైజా
 వ్రాందీసాడు రక్తం కక్కుకున్నాడు
 విశ్వం. అది చూసిన డాక్టర్ పెదవి
 విరిచేశాడు.

"తాగినదానికి, దానికి సరిపడా తిండి
 తిన ఉంటే కొన్నాళ్ళపాటు బ్రతికేవాడే
 కానీ పూర్తిగా కేవలం త్రాగుడే
 ఇతని అహారమైపోయినందువల్ల లోపల
 ప్రేగులు, ఊపిరితిత్తులు పాడైపోయి
 ఉంటాయి. ఇహ ఇతన్ని బ్రతికించడం
 నావల్ల కాదు, తీసుకువెళ్ళగలిగితే
 రాయవెల్లూరు తీసుకువెళ్ళండిహా!" అని
 ఉచిత సలహాపారేశాడు

ఇంటి కప్పవిరిగి సీతనెత్తిన పడింది.
 ఆ రాత్రి సీతకి కంటిమీద కునుకు
 లేదు. భవిష్యత్తు పెనుభూతంలా భయ
 పెడుతోంది. ఆడుకోవడానికి నా అన్న
 వాళ్ళెవ్వరూ లేరు. చేతిలో చిల్లిగవ్వ
 లేదు. ఆకలితో అల్లాడిపోయే పిల్లలు
 ఒకవైపు - భర్తను కఠింపబోయే
 పుత్రువు మరోవైపు ఆమెను ఉక్కిరి

బిక్కిరి చెయ్యసాగాయ్. తనకీ తన
 పిల్లలకీ ఉన్న ఒకే ఒక దిక్కు తన
 భర్త. అతనే లేకపోతే తమ బ్రతుకు
 లేమవుతాయ్—ఊహించడానికే భయంక
 రంగా ఉంది భవిష్యత్తు.

ఆ అపస్మారక స్థితిలోనే మరో
 రోజు గడిచిపోయింది. మాధవరావు
 ఆఫీసులో కొలీగ్స్ దగ్గర రెండువందల
 రూపాయలు ప్రోగ్రుసేసి ఇచ్చాడు. వీలు
 వున్నంతవరకు వైద్యం చేయిస్తూనే
 ఉంది సీత. చివ్వానికి మళ్ళీ నాలుగు
 సార్లు రక్తం వాంతిగా పోయింది. ఒక
 అర్ధరాత్రికొంచెం స్పృహలోకి వచ్చాడు
 విశ్వం.

"సీతా !" అన్నాడు కలవరించి
 నట్టు.

మెళ్ళోని పసుపుతాడు ఆనందంగా
 కళ్ళకద్దుకుంది సీత.

"నేనిక బ్రతకను సీతా మిమ్మల్ని
 అన్యాయంచేసి, నా వ్యసనానికి నేను
 బలైపోతున్నాను. నేను పోతున్నానని
 కాదు సీతా నా బాధ. మీరేమయిపోతారో
 నని సీతా ఏమయిపోతారోనని "

అంటూ వెక్కి వెక్కి ఆడదానిలా ఏడి
 చాడు విశ్వం.
 సీత ఆడది. అమాయకురాలు. పసి
 పిల్లలాంటి మనస్తత్వం ఆమెది. మొగ
 వాడు విశ్వం ఏడుపుచూసి విపరీతంగా
 చలించిపోతోంది. చెప్పలేనంత భయం,
 ఏదో ఆదుర్దా, అంగారు, ఉక్కిరిబిక్కి

ఏమిటో! మా ఇంట్లా
పనిమాని ఎదురింట్లా
చేరుతావా!
ఎందుకని?

వాళ్ళింట్లా
పోసవికి
క్రిజ్ కౌన్నార్లు!



రైపోతోంది. తెలియకుండానే తనూ
ఏదేస్తోంది.

మాట్లాడుతూనే విశ్వం మళ్ళీ వాంతి
చేసుకున్నాడు. ముక్కులోంచి నోట్లోంచి
నల్లగా పడింది రక్తం; పొట్ట చేత్తో
పట్టుకుని మెలికలు తిరిగిపోతున్నాడు
విశ్వం. అతన్ని చూసేకొద్దీ సీతకి
ఖంగారు, దడ ఎక్కువయినాయి.

అతనికి చావు తప్పదు. భర్తచావుని
తను చూడకూడదు, ముందు నన్నే
తీసుకుపో దేవుడా....! అంటూ ఆమె
మనసు ఎలుగెత్తి ఆక్రోశిస్తోంది. కానీ..
ఆమెకు తెలుసు తన మొర దేవుడు
అలంకించడని! ఎలా? ఏం చెయ్యాలి.
ఏదో తెలియని ఆడర్థా ఆమెని నిలవ
నియ్యడం లేదు.

విశ్వానికి మరో వాంతి అయ్యింది.

సీతకు ఖంగారు ఎక్కువైపోతోంది
కట్టలు తెంచుకున్న నదిలా దుఃఖం
పొంగుకువచ్చేస్తోంది. విశ్వం భయంక
రంగా దగ్గుతున్నాడు. చుట్టలు చుట్టుకు
పోతున్నాడు.

“దేవుడా.... అయన్ని కాపాడు లేదా
నన్ను చంపేయ్...! కటికచీకటి రాజ్య
మేలుతున్న నిశీధి సమయంలో ఆదుకునే
వారెవ్వరూ లేని ఒక అబం ఆవేదన
అది. దేవుడికి దయలేదు తనని చంపేలా
లేదు. అంచేత తనే చచ్చిపోవాలి.
త్వరగా చచ్చిపోవాలి. తనూ చచ్చి
పోయి విశ్వం చచ్చిపోతే....? పిల్లలు
అనాధలైపోతారు. ఆదుకునేవాళ్ళు లేక
అతి నికృష్టంగా బ్రతుకుతారు వద్దు,
వద్దు తన పిల్లలు బ్రతికితే అలా బ్రతక
కూడదు. అందుకే శివమెత్తినదాచిలా

సీత చిన్నపిల్లల్ని దర్శిస్తూ లేచి చంకనెత్తుకుంది. మాతాత్మగా నిద్దల్లోంచి లేచినందుకు పిల్లలిద్దరూ ఏడుపులు మొదలు పెట్టారు. పెద్దవాడు పన్నెండేళ్ళ రాజు అయోమయంగా చూస్తున్నాడు తల్లిని, తమ్ముడూ, చెల్లెల్ని. విశ్వం దగ్గుతూ దగ్గుతూ మహా ఆయాసపడిపోతున్నాడు. మరోసారి కక్కుకున్నాడు. నీళ్ళునిండిన కళ్ళతో చివరిసారిగా భర్తవంక చూసుకుని, మనసులోనే అతని పాదాల్ని కళ్ళ కట్టుకుని పెరిటివైపు నడిచింది సీత.

దిక్కులేనివారికి దేముడే దిక్కు. ఆ దేముడూ దిక్కులేకపోతే తనే దిక్కు అంటోంది పెరట్లోని నుయ్యి.

తన కళ్ళు గట్టిగా మూసుకుని, చేతిలోని పిల్లల్ని దర్శిస్తూ ఆ నూతిలోకి జార విడిచింది సీత. తమ్ముణ్ణి, చెల్లెల్ని, తీసుకుని తల్లి ఎక్కడికి వెళ్ళిపోతుందో అని వెనకాలే తడుముకుంటూ వచ్చిన రాజుని కూడా చటుక్కున ఎత్తుకుని, పిచ్చిదానిలా ముద్దులు కురిపించి నూతిలోకి విసిరేసి తనూ ఉరికేసింది సీత. మంచంమీద విశ్వం బాధతో మెలికలు తిరిగి తిరిగి స్పృహకప్పిపోయాడు. దొడ్డితలుపు తీసిన చప్పుడు కానీ, జావిలోంచి వచ్చిన నాలుగు బరువైన చప్పుళ్ళు కానీ అతనికి విసిపించలేదు.



తనొకడిని ఉన్నాననీ, మనుషుల్ని అతి తమాషాగా అపిస్తున్నాననీ ప్రపంచం

చానికి ముఖ్యంగా ఆ ప్రాంతానికి మరో సారి తెలియజెప్పాడు దేవుడు.

చావు తప్పదనుకున్న విశ్వానికి చావు తప్పి సుఖంగా నిద్రపట్టింది. నూరేళ్ళు సుఖంగా బ్రతకవలసిన నాలుగు నిండు ప్రాణాలు గంగలో కలిసిపోయాయి. మర్నాడు స్పృహలోకి వచ్చిన విశ్వం తన ఇంట్లో గుమిగూడిఉన్న జనం చెప్పిన నిజం విని స్తంభించిపోయాడు. ఏడిచే ఓపికలేక కేదాంతిలా నవ్వాడు. నవ్వి నవ్వి మనసులోని దుఃఖాన్ని అవుకోలేక పిచ్చివాడిలా నవ్వాడు. ఇక నవ్వలేక నీరసంగా ఏడిచాడు.

ఎవరో కాఫీ తెచ్చిపెట్టారు. వద్దనకుండా త్రాగారు. మాధవరావు వచ్చాడు. అతని కళ్ళు నీళ్ళతో నిండి ఉన్నాయి. కానేవటికి పోలీసులు వచ్చారు. నూతిలోంచి శవాన్ని తీయించారు. సీతని, పిల్లల్ని ప్రేమగా చేతుల్లో తడుముకుని, వేగంగా గదిలోకి పరుగెత్తి కలగడంలో మొహం దాచుకుని వెళ్ళి వెళ్ళి ఏడిచాడు విశ్వం.

ఎవరి బాధలతోటీ నిమిత్తం లేకుండా, విశ్వాన్ని అక్కడ చూద్దానికి వచ్చిన ఇరుగుపొరుగువారిని తమ ప్రశ్నలతో వేధించి వేధించి, పోస్టుమార్తం అంటూ శవాన్ని గవర్నమెంట్ హాస్పిటల్ కి పంపించి, సాయంత్రం మూడు గంటలకి వెళ్ళిపోయారు పోలీసులు.

రాత్రి విశ్వం పరిస్థితి మరి సీరియస్ గా

ఉందనీ, ప్రాణం పోవడం భయమని ఒక దాక్టర్ కూడా అన్నాడనీ, విశ్వం పోతే సీతకు మరో దిక్కులేదనీ, అనలే భయస్థురాలు కావడంవల్ల, రాత్రి విశ్వం పరిస్థితి మరి విషమించేసరికి, అదై ర్యంకో.... కామంతా దిక్కులేవివారై పోతామనే భయంకో పిల్లల్ని నూతిలో పారేసి తనూ ఉరికేసి ఉంటుందనీ.... అందరూ ఒక్కలా రిపోరిచ్చారు.

“ఓంటరిగా ఇక్కడేం ఉంటావ్ మాయింటికి వచ్చేయ్.” అన్నాడు మాధవరావ్.

“ఉహూ.... నన్నిలా ఓంటరిగానే ఉండనివ్వ, తర్వాత వస్తాలే....” అన్నాడు. “మావాడిచేత భోజనం సంపు తాను తిను....” అన్నాడు మాధవరావు.

“వద్దరా.... ముందు నన్నిలా వదిలి నువ్వెళ్లిపో...!” గొంతు చింపుకున్నాడు. విశ్వంవైపు జాలిగా చూస్తూ వెళ్ళి పోయాడు మాధవరావ్. గడీయకొకరు వచ్చి గదిలోకి తొంగిచూస్తున్నారు. విశ్వం కళ్ళు రోధిస్తున్నాయ్. కన్నీళ్ళతో ప్రక్కబిట్టలు తడిచిపోతున్నాయ్.... కళ్ళు మూసుకున్నాడు. సీత కను పిస్తోంది. పిల్లలు కనుపిస్తున్నారు. కళ్ళు తెరిచాడు. సీత నవ్వుతోంది, పిల్లలు నాన్నా.... నాన్నా అంటున్నారు.... తల విడిలించి చూశాడు.... నిజమే పిల్లలు, సీత. పిల్లలు గదిలో మూలమూలలా ఉన్నారు. చటుక్కున లేచి కూర్చు

న్నాడు విశ్వం.... ఏరీ ఎవరూ లేరే....!! మళ్ళీ పడుకున్నాడు.. సీత నవ్వుతోంది, అమాయకంగా. అంతలోనే ఏడుస్తోంది హృదయ విచారకంగా.... “ఏడవకు సీతా ఏడవకు” అంగారుగా లేచిపోయాడు విశ్వం. అంతలోనే ఎవరో అమ్మాయి లోపలికి రాబోయింది.... “సీతా....” అంటూ గట్టిగా అరిచాడు విశ్వం. అతని తల బ్రద్దలై పోతోంది.

తెవ్వున కేక వేసి ఆ అమ్మాయి వెనక్కి పారిపోయింది. విశ్వం గుండెలు వేగంగా కొట్టుకుంటున్నాయి. సీత చచ్చి పోలేదు బ్రతికే ఉంది. సీత బ్రతికే ఉంది. గబగబా బైటకు వెళ్ళి చూశాడు. ఎవరూ కనబడలేదు. బయట చీకటిగా ఉంది. ప్రొద్దుపోయింది. సీత బ్రతికే ఉంది. ఎక్కడో దాక్తుంది. నన్ను విడిపించాలని దాక్తుంది, వెతుకుతాను నా సీతను. “ఇంకెప్పుడూ త్రాగను సీతా.... స్టీత్ కన బడవ....” అనుకుంటూ వీధిలోకి పరుగు తీశాడు విశ్వం. ఎవరూ అతన్ని చూడలేదు, అవలేదు. పిచ్చిపిచ్చిగా వీధులన్నీ తిరిగి తిరిగి ఒక ఇంటిముందు జనాన్నిచూసి ఆగాడు విశ్వం. వివరీత మైన స్ట్రెయిన్ తో అతని తల పగిలి పోతోంది.... కళ్ళింకలు చేసుకుని ఆ జనంలో సీతకోసం, పిల్లలకోసం వెతుకు తున్న విశ్వానికి, వాళ్ళకి బదులు కమ్మటి వాసనలు తగిలాయి. అతనిలో అణిగి పోయి ఉన్న అకలి పడగవిప్పి లేచింది...

అ ఇంట్లో ఏదో కుభకార్యం జరుగుతోంది కాబోలు....?!

చుట్టూ కలియ జూకాడు విశ్వం. అదే.... అదే ఇల్లు. మేనేజర్ రావుగారి ఇల్లు.... అక్కడే మొదటిసారిగా తను స్వర్గానికో.... నరకానికో దారి తెలుసు కున్నాడు. తను తెలుసుకోలేదు రావుగారే ప్రేమగా చూపించారు. పాపం చాలా మంచివారు. అంతలేసి ఖరీదైన సీసాలు తనకి త్రాగడానికిచ్చారు. అంత ఖరీదైన తిండి తనంతకు ముందెప్పుడైనా తిన్నాడా....? తను అహంకూడానే.... ఒడ్డున అంటుండగానే తడుపునిండా పెట్టారు. ఇప్పుడు తనకి ఆకలి వేస్తోంది కా....? అట్లాంటే ఎందుకు పెట్టరు....? మెలతారు. తను బాళ్ళకి "కలపెనే" ఇవ్వాలిగా.... అదేమిటీ సీతలా ఉంది...? "ఓయ్ సీతా...." ఆ అమ్మాయి ఎవరో... వెనక్కి తిరిగిచూసి అంగాయగా పారిపోయింది. "ఛాఈ అమ్మాయి సీత కాదు.... సీత కనుపిస్తే బావులు.... ఆనలీపారి ఏమిదో రావుగారి తద్దినమో.... లే పోతే వారి పెళ్ళాం ఎవరితోనన్నా లేచిపోయిందో....? డబ్బు వాళ్ళు ఏం జరిగినా పార్టీలు చేసు కుంటారు, బోలు డబ్బుంటుంది కదా మరి ...! అబ్బి ఎందుకో చెడ్డ ఉక్కగా ఉంది, లోపల ఫేసుందో లేదో...తనెక్కడ కూచోవాలి....? ఇదుగో అమ్మాయ్ ఇలారా.... అరె వినుపించుకోదేం....? ఇదుగో అబ్బాయ్. లోపల రావుగారు

ఉన్నారా? ఈ పాటికి 'సారా' త్రాగు కుంటారు. నేను వచ్చానని చెప్పు.... అరె వీడికి వినబడదే...? ఒహో! హిప్పీ కదూ. హిప్పీలకి వినబడదే.... వాళ్ళ జుల పాలు చెవులమీదుంటాయిగా.

అవునూ నాకు ఆకలేస్తోంది కదూ ... ఒరేయ్ రావూ బైటకు రారా బాబూ, నాకు ఆకలి బాగా ఉంది. పార్టీ ఏ గదిలో జరుగుతుందో చెప్పు. ఖర్చంరా బాబూ... డబ్బున్నవాళ్ళకి కళ్ళు చెవులూ ఉండవా ఏం....? సీతా పిల్లలూ లోపల ఏగదిలో ఉన్నారో.... అలోచిస్తున్నాడు విశ్వం అంతలో ఎవరో విశ్వంనగ్గరకు వచ్చి సగాదిగా చూసి "ఏయ్ ఎవరు నువ్వు? బయటకు పడ" అన్నాడు.

"అకలేస్తోందోయ్ పార్టీకి వచ్చాను" అన్నాడు నిర్లక్ష్యంగా.

"లోపల పెద్దవాళ్ళు ధోజనాలు చేస్తున్నాడు. ఇప్పుడుకాదు బయటకు పడ...." అన్నాడు వాడు కళ్ళెర్రజేసి.

"నేను పెద్దవాడినేరా బాబూ ఇది పరకు, మీ రావుగారిలాంటి వాళ్ళకి త్రాగుడు పార్టీల్లో కంపెనీలు ఇచ్చిఇచ్చి ఇలా అయిపోయాను నవ్వాడు విశ్వం" అంటలో అటుస్తున్న రావుగార్ని చూసి నొకరు గుండెలు బాదుకున్నాడు.

"నాకొంప ముంచేలా ఉన్నావురోయ్... నాయనో బయటకు పడవరా బాబూ...." అంటూ మెరపటిబైటకు గెంటబోయాడు. విశ్వం వాడికి దొరకుండా తప్పకుని....

"హలో నమస్కారం రావుగారూ"

అన్నాడు. రావుగారు అతనివైపు ఆకర్షణగా చూశారు. "ఎవర్నూవ్వ....? అన్నాడు ఎరగనట్టు....."

"నేను విశ్వాన్ని సార్. మీ ఆఫీసులో ఉద్యోగం చేశాను. మీరు మండు పార్టీ చేసుకుంటున్నప్పుడు మీతోపాటు త్రాగి మీకు "కంపెనీ" కూడా ఇచ్చాను. చాలా ఆకలిగా ఉంది సార్. నాకు మండు వద్దు కొంచం అన్నం పెట్టించండి సార్. నేను త్రాగుతోతున్నవి మా అవిడకి కోపం వచ్చి అన్నం వండికుండా వచ్చిపోయిందట సార్...." అంటూ ఏడుస్తూ చెప్పాడు విశ్వం.

రావుగారి బంధువులు బదాయిగారు వాళ్ళిద్దరి చుట్టూ గుమిగూడిపోయారు. రావుగారు చాలా ఇన్ఫర్మేగా ఫీలయ్యారు.

"భోజనం చేస్తాడట రా వెక్కెలో ఎవరూ అక్కడ వీణి బైటకు గెంటె య్యండి" అంటూ కనువిట్టన్నారు. గబగబా మరో ఇద్దరు నొబ్బువచ్చి విశ్వం చెరో రెక్కా వట్టుకున్నారు. విశ్వం బలవంతంగా వెనక్కి తిరిగి అన్నాడు.

"ఒరేయి రావు! ఒకప్పుడు నేను ఒద్దు ఒద్దంటుంటే 'కంపెనీ- కంపెనీ' అంటూ నాచేత తాగించావ్, తినిపించావ్. ఇప్పుడు ఆకలంటుంటే ఒక ముద్ద పెట్టవేరా...? అంటుంటే బలంగా నోటి మీద రెండు తగిలించి గేటవతలికి విసిరి గేటు మూపేశారు నొబ్బరు!

వచ్చివచ్చిగా అటూ ఇటూ తిరిగక అస్రయత్నంగానే అతని కాళ్ళు ఇంటి

వైపు నడిచాడు. ఇంటికి తాళం వేసుంది. చుట్టూ తిరిగి ఇంటి వెనక్కి వచ్చా. ఎదురుగా నుయ్యి కనుపిస్తోంది. ఆగి లోపలికి తొంగి చూశాడు. ఇంటిలోని మనిషిని పిలిచినట్టు "సీతా" అని పిలిచాడు మృదువుగా. అతని పిలుపు నూతిలో ప్రతిధ్వనించింది. సభ్యుకు న్నాడు. "నువ్వు చిలిపి దానివి సీతా సీతా అని పిలిస్తే ఓ అనకుండా మళ్ళీ సీతా అంటావే? పిల్లలు నిద్ర పోతున్నారా? పొన్నే వదుకోవద్దు. లేకు. ఈ లోకం వట్టి కుళ్ళుదనుకో....! తినతోపాటు సారా త్రాగిస్తుంది. సిగరెట్లు తాల్చిస్తుంది. తాటి తినతోపాటు ఒక ముద్ద పెట్టే మాత్రం పెట్టదు. అందుకే సీతా ఈ లోకంలో ఉండటానికి నువ్వే నయం నాళ్ళూ ముందు చెళ్ళిపోయావ్. నేను వచ్చేస్తాను సీతా వచ్చేయ్యనా మరి...." అంటూ నూతిలోకి తొంగిచూశాడు. సీతా రెండు చేతులూ చాచి తనని పిలుస్తున్నట్టు అనిపించింది. పిల్లలు నాన్నా నాన్నా అని కేరింతులు కొడుతున్నారు. అతని లోని పితృ హృదయం మేల్కొంటూంది. రండి రండి వచ్చేయండి అంటూ రెండుచేతులూ చాచి అహ్వనిస్తోంది. సీత, పిల్లలు పిలుస్తున్నారు. సీత పిలుస్తోంది.

"సీతా.... వచ్చేస్తున్నా....!" అంటూ ఒక్క కేక పెట్టి దబాల్నూ నూతిలోకి ఉరి కేకాడు విశ్వం ఒంటరిగా.... "కంపెనీ" లేకుండా....!